

—Jien ma kontx nemmen l-anqas. Taf x'gaghilni nemmen? Dak li g'ralu Majsi; ghamnewwel kellu mogħza smiġġsa li naqqset minn l-ikel u għotbot u qabditha sogħla. Dan ma riedx johroġ biha għall-parruċani u biex ma jarmix il-halib haseb li jisqih 'l uliedu. Hamsa minn l-ulied, donnhom pepprin, f'erba' ġimghat il-koll inxteħtu f'sodda bid-deni rqiġ u l-kbira mitiflu.

—U iva, forsi m'hux mill-halib.

—Hu jew m'hux, jien 'l uliedi l-halib ta' dik il-mogħza ma kontx nisqihulhom.

—Jien tiela' minn hawn, Pupull—Sahħa u Alla jagħmel ir-risq.

—Lilek u lill-proxxmu kollu, Ġuż. Sahħa.

T. Z.

## KOTBA LI WASLULNA

- P. GHEJTAN XERRI O.P.—*S. Albertu Manju* p. 124 Empire Press 1932.
- PAPA PIJU XI—*Il-Bolla In Thesauris Sapientiae* miġjuba bil-Malti p. 20 Empire Press 1932.
- PAPA PIJU XI—*L-Enciclica Caritate Christi Compulsi* miġjuba bil-Malti p. 20 Empire Press 1932.
- DUN P.P. GRIMA—*Il-Gens t'Alla* p. 48 Stamp. tas-Salesjani 1932.
- EDWARD AZZOPARDI-SANT—*Malta, a Shock of Delight* p. 118, xii. Empire Press 1932.
- ALF. M. GALEA.—*Annali tal-Propaganda tal-Fidi* Awissu 1932—Empire Press.
- L. GALEA & M. A. MURRAY—*Maltese Folk-tales* p. 60 Empire Press 1923.
- S. AGIUS—*Onor. Prof. Mons. E. Dandria Ph. D. B. L. Can.* p. 32 Tip. Muscat 1932.
- RIC. MIFSUD BONNICI—*Il-Mexxej fl-Eghmejjel moħbija t'Alla.* p. 74 Empire Press 1932.
- Malta Missjunaria*—L-ewwel Għadd ta' Settembru p. 24 Tip. Lux 1932.
- ONOR C. MIFSUD BONNICI LL. D. *it-Tifkira tat-8 ta' Settembru 1565* p. 16 Empire Press 1932.

## MIKIEL ANTON VASSALLI

(*Jorbot ma' l-Għadd ta' qabel* pag. 45)

Mid-dokumenti li għandi f'idejja jidher illi fis-sajf tal-1797 Vassalli kien qiegħed hawn Malta, imdiegħes fit-tixwix li kien hawn kontra l-Ordni, u milli jidher ukoll, kien ilu hawn minn biċċa żmien sewwa, sakemm madwaru kellu dawk il-bosta nies li kienu qegħdin igħinuh fil-ħsieb tiegħu u għamluh kap tagħhom. Kif Vassalli raġa' lejn Malta għas-seħħ u x'kien li kaxkru 'l hawnhekk ma nafux sewwa. Biss nistgħu ngħidu illi dik il-ħabta l-armi tar-Repubblika Franċiża, b'għageb tal-Ewropa u mingħajr ma l-Ordni qatt stennietha, kienu xeħtu taħt il-ħakma tagħhom biċċa kbira tal-art tal-Ewropa. L-Ordni, sabet ruħha fil-periklu. Fid-19 ta' Settembru 1792, ir-Repubblika wettqet illi l-bēni kollha tal-Ordni għandhom jiġu maqbuda. L-akbar ġid li kellha l-Ordni kienu fi Franza u għalhekk ħabta u sabta din sabet ruħha f'għaks kbir.

L-Ordni tilfet minn Franza s-somma ta' 580 elf skud u il-Kavaleri Franċiżi sfaw f'faqar hekk ikreh li kellu jmantnihom il-Gran Mastro. Bonaparti kull fejn rebaħ fl-Italja beda ukoll jaħtaf il-ġid tal-Ordni, fil-waqt li Spanja u Portugall bdew jieħdu tant fil-mija minn fuq il-bēni tagħhom sabiex jarmaw kontra Franza u b'hekk l-Ordni giet telliefa ta' madwar żewġ miljun skud li kienu mit-tlieta tnejn tal-fond kollu, u li kieku ma ndaħletx il-Moskovja illi, sabiex iddaħħal lill-kbarat tagħha fl-Ordni tāt is-somma ta' 180 elf fjin fis-sena, Alla jaf x'kien isir minnha. Izda l-ħaġa flok għall-aħjar qalbet għall-agħar: il-Partit Franċiż kien ilu li nibet hawn Malta u iktar ma tikber ir-Repubblika iktar jiżdiēdu huma, u dawn kienu l-Gakbini. Hawnhekk beda jinħass il-għaks u il-Maltin li fl-aħħar żmenijiet tal-Ordni hassew ruħhom iktar imżebelhin minn qabel mill-Kavaleri, bdew jitqarrsu u, imxewxin minn xi Kavaleri Franċiżi, bdiēt tinbet fihom ix-xewqa li jbiddu l-Gvern ta' Malta.

Vassalli, mill-banda l-oħra, żagħżuġ rasu mimlija bil-ħsieb li jifdi l-ġieħ u jarfa' l-kondizzjoni imgħarrqa tal-Maltin, u kif deherlu wkoll, ta' lsienhom bħala nazzjon, kien donnu li wasal f'waqt tajjeb. Izda nistgħu ngħidu li l-mawra tiegħu hawn Malta minn Ruma kienet imġieġħla mill-bżonn tal-pajjiż jew minn xi taqlib ieħor f'Ruma fejn dik il-ħabta kien jinsab?

Wara r-rebħ ta' Napuljun f'bosta artijiet tal-Italia, f'Ruma kien ilu li nqala' t-taħwid sa mis-sena 1793 mita l-poplu kien qam. Il-Gvern tal-Papa ma satax jilqa' d-dħul qawwi tal-eżerċitu Franċiż illi minn Bolonja kien niżel fil-Belt Kapitali u għalhekk talab konkordat tal-paċi li twettaq fl-1796. Trattat